

Göze görünmeýän ruhlaryň barlygy çynmy? -3: Deňizçiniň ruhy adalatyň ugrunda

Category: Degişmeler, Geň-taňsy wakalar, Kitapcy, Sözler

написано kitapcy | 23 январа, 2025

Göze görünmeýän ruhlaryň barlygy çynmy? -3: Deňizçiniň ruhy adalatyň ugrunda Göze görünmeýän ruhlar baradaky bu gezekki söhbetimiziň mowzугy ýaş deňizçiniň ruhunyň adalatyň dabaralanmagy üçin pelesañ urşy barada...

3. Göze görünmeýän deňizçiniň ruhy adalatyň ugrunda

Amerikaly ýaş deňizçiniň ruhy syrly ölümindäki hakykatyň aýdyň bolmagy üçün tutuş iki ýyllap ejesiniň Portlandaky öýüne gatnady. Leytenant Jeýms Satton asyryň başynda ýaşap geçen ortagürp güzeranly maşgalada kemala gelipdi. Jeýmsiň Annapolis harby akademiýasyna okuwa kabul edilmegine onuň maşgalasy diýseň begenipdi. Olar günüň-gününe Jeýmsden gelýän hatlara göz dikip garaşýardylar. 14-nji oktýabr günü ir bilen hat-habar gatnadýan çapar gelende, ejesi şatlyk bilen poçta ýaşşigine tarap ylgaşlady ae hemişe bolşy ýaly gapyda durka okap başlady. Owadan ýazylan hat şatlykly wakalardan we degişmelerden doludy. Emma hanym Satton haty alan badyna elleri saňnyldamaga başlady. İçine birgeňsi gorky we howsala aralaşdy. Hamala, özüni erbet bir zat başyndan geçen ýaly duýdy. Ertesi agşam maşgalasy bilen otyrka birden-bire serini gaýgy-hasrat gaplap aldy. Ylgap ýokarky gata çykdy we oglunyň hatynda hiç zat sypyp galmandygyny görmek üçin gaýtadan okady. Hanym Satton ertesi günem özüni dürsäp bilmedi. Buthana gitdi, soňra öýüne dolanyp hojalyk işlerini meşgul boldy. Syzgyr ene Jeýmsiň bimahal öýe dolanjagyny duýýan ýalydy. Hatda ol gyzy Luiza agasynyň otagyny açyşdyrmagy tabşyrdy. Hojaýyn Sattonyňam işinden ir boşap duýsansyz öýe gelmegi hemmeleri aljyraňnylyga saldy. Onuň ýüzi ýedi ýuwlan ak esgä dönüpdi. Ol

«Size bir şum habarym bar» diýip, Annapolisden telegramma alandygyny we oglunyň öz janyna kast edip ölendigini aýtdy. Hanyň Satton yňdarma katilikdi we ol jigerbendiniň özüni öldürjegine teý ynanyp bilenokdy. Hanyň Satton edil şol wagt Jeýmsiň öňünde dikelendigini we «Ejejan men ylla baş ýaşymdaky günäsizdirin. Men özümi hiç wagtam öldürmerin» diýendigini ýazýar.

Hanyň Sattondan başga hiç kim onuň sesinem eşitmändir, özünem görmändir. Emma onuň bu meseledäki bolşuny Jeýmsiň ölümi zerarly başdan geçiren ruhy sarsgyny diýip düşünişdirler. Muňa garamazdan hanyň Sattonyň oglunyň göze görünmeýän ruhuny diňleýän pursatynda aýdýan sözlerini inkär eder ýaly däldi. Jeýmsiň kellesine sapaňanyň sapy bilen urlup, daşyna geçen üç adam ony urmaga, ýüzüni ýere oýkamaga başlapdyr. Jeýms urlup durka goşar sagady döwülýär. Ruh «eger alnymy görsediňiz, eliňizi alnyma goýsadyňyz maňa näme edilendigunu bilerdiňiz, ejejan!» diýip pyşyrdapdyr. Gitmezden öň adynyň aklanmagyny, ýogsam ruhunyň hiç haçan ynjalmajagyny aýdypdyr. Jeýmsiň ruhy 16-njy oktyabrda gaýtadan görünýär. Hanyň Sattonyň aýtmagyna görä, ol ölümi bilen baglanyşykly has jikme-jik maglumatlary berip, ýüzündäki ýaralary, ýyrtyklary gizlemek üçin kellesiniň nähili saralandygyny gürrüň beripdir:

«Ýüzüm durşuna şikesddn doly we maňlaý süňküm döwük, äňimiň çep tarapynda çiş bar». Hanyň Satton soňra bu aýdylanlary subut etjek bolýan ýaly pelesañ kakýan oglunyň ruhunyň ýüzüni birden pytrap giden we ähli gany akyp gutaran ýagdaýda gördi. Ruh «pogonlarymyň birini tapamok» diýip naýynjar halda ejesine seredipdir. Mundan soň öýüň dört burçuny bu ruh gursap alypdy. Deňizçiniň körpe jigisi Dan agasyny görendigine kepil geçýärdi. Uýasy Luiza hem onuň barlygyny duýýardy. Beýleki bir uýasy Deýzi hem gije ýatyrka düýşünde özüne köpçülik bolup düşülen ýaş deňizçileriň suratynyň görkezilendigini gördi. Ol suratdaky Jeýmsiň egindeşi bolan Atli diýen ofiserden gözünü aýryp bilenokdy. Hanyň Sattton soňra düýşünde oglunyň jesediniň plýażda saklanandygy we mundanam leytenant Atliniň jogapkärdigi barada pyşgyrandygyny aýtdy. Jeýmsiň ölüminden üç hepde geçensoň Luiza Annapolisden dolanyp geldi we doganynyň

eşiklerini-de getirdi. Bularyň arasynda ýüzüniň aýnasy döwldn goşar sagady-da bardy. Bu bolsa Jeýmsiň başyndan geçen zatlara güwälik edýärdi.

Resmi maglumatlara görä leýtenant Satton birnäçe dosty bilen bile şol gije keýp etmäge gidipdir. Umumy ýaşayyş jaýyna gelenlerinde olar eýýäm lülgammar halda dolanupdyrlar we öz aralarynda sene-mene edipdirler. Sene-menäniň yzy dawa ýazýar. Ýakalaşyp durkalar Jeýms ýykykýar. Ol dostlaryny öldürjekdigi barada haýbat atyp, ýaragyny alyp gelmek üçin çadyra tarap ylgapdyr. Şol sebäpli ony tussag astyna almaga yzyndan barylada, ýaragy özüne çenäp atypdyr. Sattonlar maşgalasy degişli işgärleriň bu waka baradaky aýdanlaryna hiçem ynanmandyr. Edip boljak zadam ýokdy. Harby lukman seljermede Jeýmsiň ýüzünde hiç hili şikesiň ýokdugy barada ant içdi. Seljerijiň netijenamasy «öz janyna kast etmek» diýip çykarylady. Emma aradan iki ýyl geçensoň Sattonlaryň maşgalasy Jeýmsiň jesedini gaýtadan ekspertizadan geçirtdiler. Eksgumasiýanyň netijeleri haýran galdyryjydy. Geçirilen barlaglar Jeýmsiň zalymlarça ýenjilendigini, ýüzüniň böleklenendigini, çep äñiniň aşagynda-da görnüp duran ýumrynyň bardygyny ýüze çykardy. Şeýle-de seljermeden soň gülläniň ballistik girişi adamyň bular ýaly görnüşde öz-özünü atmagynyň mümkin däldigini, eşiklerine geçirilen seljermede bir pogonynyň ýokdugy ýüze çykdy. Has soňra Sattonlar leýtenant Jeýmsiň jenaýatyň pidasy bolandygy barada habar berýän anonim hat aldylar. Hatyna seredip, ony ýazanyň jenaýatyň bolup geçen gijesinde şol ýerde bolan hyzmatkärdigi anyklandy. Emma ony tapmak üçin edilen synanşyklaryň barsy biderek boldy. Muňa garamazdan ruh ynjalypdyr. Ýňdarma katolige ýöňkelen «öz janyna kast etme» tegmilinden saplanmagy ony begendiripdi. Hanym Satton mahal-mahal onuň keşbini görüp durupdyr. Emma wagtyň geçmegi bilen ol keşpler seýreklemäge başlapdyr we sonra bütinlrý ýitip gidipdir. Çünki gijem bolsa adalat dabaralanypdy.

(dowamy bar)...

Internet maglumatlary esasynda taýýarlandy. Geň-taňsy wakalar